



# వాల్మీకి రామాయణం-

## అరణ్యకాండ

### 38. అష్టాత్రింశః సర్గః - రామాస్తమహిమా



**// రామాస్తమహిమా //**

కదాచిదప్యహం వీర్యాత్ పర్యటన్ పృథివీమిమామ్ |  
 బలం నాగసహస్రస్య ధారయన్ పర్వతోపమః || 1 ||

**నీలజీమూతసంకాశస్తప్తకాంచనకుండలః |**  
**భయం లోకస్య జనయన్ కిలీటీ పరిఘాయుధః || 2 ||**

వ్యచరం దండకారణ్యే ఋషిమాంసాని భక్షయన్ |  
 విశ్వామిత్రోఽథ ధర్మాత్మా మద్విత్తస్తో మహామునిః || 3 ||

**స్వయం గత్యా దశరథం నరేంద్రమిదమబ్రవీత్ |**  
**అద్య రక్షతు మాం రామః పర్వకాలే సమాహితః || 4 ||**

మాలీచాన్తే భయం ఘోరం సముత్పన్నం నరేశ్వర |  
 ఇత్యేవముక్తో ధర్మాత్మా రాజా దశరథస్తదా || 5 ||

**ప్రత్యువాచ మహాభాగం విశ్వామిత్రం మహామునిమ్ |**  
**బాలో ద్వాదశవర్షోఽయమకృతాస్త్రశ్చ రాఘవః || 6 ||**

కామం తు మమ యత్సైన్యం మయా సహ గమిష్యతి |  
 బలేన చతురంగేణ స్వయమేత్య నిశాచరాన్ || 7 ||

**వధిష్యామి మునిశ్రేష్ఠ శత్రూంస్తే మనసేప్పితమ్ |**  
**ఇత్యేవముక్తః స మునీ రాజానమిదమబ్రవీత్ || 8 ||**

రామాన్నాన్యద్భలం లోకే పర్యాప్తం తస్య రక్షసః |  
 దేవతానామపి భవాన్ సమరేష్యభిపాలకః || 9 ||

**ఆసీత్తవ కృతం కర్త త్రిలోకే విదితం నృప |**  
**కామమస్తు మహత్సైన్యం తిష్ఠత్విహ పరంతప || 10 ||**

బాలోఽప్యేష మహాతేజాః సమర్థస్తస్య నిగ్రహే |  
 గమిష్యే రామమాదాయ స్వస్తి తేఽస్తు పరంతప || 11 ||

**ఏవముక్త్వా తు స మునిస్తమాదాయ నృపాత్తజమ్ |**  
**జగామ పరమస్త్రీతో విశ్వామిత్రః స్వమాశ్రమమ్ || 12 ||**

తం తదా దండకారణ్యే యజ్ఞముద్ధిశ్య దీక్షితమ్ |  
 బభూవోపస్థితో రామశ్చిత్రం విస్ఫారయన్ ధనుః || 13 ||



# వార్షికి రామాయణం-

## అరణ్యకాండ

### 38. అష్టాత్రింశః సర్గః - రామాస్తమహిమా



అజాతవ్యంజనః శ్రీమాన్ పద్మపత్రనిభేక్షణః |  
 ఏకవస్త్రధరో ధన్వీ శిఖీ కనకమాలయా || 14 ||

శోభయన్ దండకారణ్యం దిప్తేన స్వేన తేజసా |  
 అదృశ్యత తతో రామో బాలచంద్ర ఇవోదితః || 15 ||

తతోఽహం మేఘసంకాశస్తప్తకాంచనకుండలః |  
 బలీ దత్తవరో దర్పాదాజగామ తదాశ్రమమ్ || 16 ||

తేన దృష్టః ప్రవిష్టోఽహం సహసైవోద్యతాయుధః |  
 మాం తు దృష్టా ధనుః సజ్యమసంభ్రాంతశ్చకార సః || 17 ||

అవజానన్తహం మోహద్బాలోఽయమితి రాఘవమ్ |  
 విశ్వామిత్రస్య తాం వేదిమభ్యధావం కృతత్వరః || 18 ||

తేన ముక్తస్తతో బాణః శితః శత్రునిబర్హణః |  
 తేనాహం త్వాహతః క్షిప్తః సముద్రే శతయోజనే || 19 ||

నేచ్ఛతా తాత మాం హంతుం తదా వీరేణ రక్షితః |  
 రామస్య శరవేగేన నిరస్తోఽహమచేతనః || 20 ||

పాతితోఽహం తదా తేన గంభీరే సాగరాంభసి |  
 ప్రాప్య సంజ్ఞాం చిరాత్తాత లంకాం ప్రతి గతః పులిమ్ || 21 ||

ఏవమస్మి తదా ముక్తః సహాయాస్తు నిపాతితాః |  
 అకృతాస్త్రేణ బాలేన రామేణాక్షిప్తకర్మణా || 22 ||

తన్తయా వార్యమాణస్త్యం యది రామేణ విగ్రహమ్ |  
 కలిష్యస్యాపదం ఘోరాం క్షిప్రం ప్రాప్స్యసి రావణ || 23 ||

క్రీడారతివిధిజ్ఞానాం సమాజోత్సవశాలినామ్ |  
 రక్షసాం చైవ సంతాపమనర్థం చాహరిష్యసి || 24 ||

హర్షప్రాసాదసంబాధాం నానారత్నవిభూషితామ్ |  
 ద్రక్ష్యసి త్వం పులిం లంకాం వినష్టాం మైథిలీకృతే || 25 ||

అకుర్వంతోఽపి పాపాని శుచయః పాపసంశ్రయాత్ |  
 పరపాపైర్విన్శ్యంతి మత్స్యా నాగహృదే యథా || 26 ||

దివ్యచందనదిగ్ధాంగాన్ దివ్యాభరణభూషితాన్ |  
 ద్రక్ష్యస్యభిహతాన్ భూమౌ తవ దోషాత్తు రాక్షసాన్ || 27 ||



# వాల్మీకి రామాయణం-

## అరణ్యకాండ



### 38. అష్టాత్రింశః సర్గః - రామాస్తమహిమా

హృతదారాన్ సదారాంశ్చ దశ విద్రవతో దిశః |  
హతశేషానశరణాన్ ద్రక్ష్యసి త్వం నిశాచరాన్ || 28 ||

శరజాలపరిక్షిప్తామగ్నిజ్వాలాసమావృతామ్ |  
ప్రదగ్ధభవనాం లంకాం ద్రక్ష్యసి త్వం న సంశయః || 29 ||

పరదారాభిమర్శాత్తు నాన్యత్పాపతరం మహత్ |  
ప్రమదానాం సహస్రాణి తవ రాజన్ పరిగ్రహాః || 30 ||

భవ స్వదారనిరతః స్వకులం రక్ష రాక్షస |  
మానమృద్ధిం చ రాజ్యం చ జీవితం చేష్టమాత్మనః || 31 ||

కలత్రాణి చ సౌమ్యాని మిత్రవర్గం తథైవ చ |  
యదీచ్ఛసి చిరం భోక్తుం మా కృథా రామవిప్రియమ్ || 32 ||

నివార్యమాణః సుహృదా మయా భృశం  
ప్రసహ్య సీతాం యది ధర్షయిష్యసి |  
గమిష్యసి క్షీణబలః సబాంధవో  
యమక్షయం రామశరాత్తజీవితః || 33 ||

ఇత్యార్ద్రే శ్రీమద్రామాయణే వాల్మీకీయే ఆదికావ్యే అరణ్యకాండే అష్టాత్రింశః  
సర్గః || 38 ||

